

مولانا محمد طاسینؒ کی امتیازی آراء (بیع مؤجل کے حوالے سے)

ڈاکٹر محمد عبدالعلی اچکزئی

الہوسی ایٹ پروفیسر و صدر شعبہ علوم اسلامیہ، بلوچستان یونیورسٹی کوئٹہ

ABSTRACT:

The views of Maulana Muhammad Taseen related of Bai.Muajal Maulana Taseen is one of the prominent and learned personalities of Pakistan. Who has hundreds of articles on the issues of current age. From the study of his research and writings, one can perceive that he has extraordinary command on Fiqh (Jurisprudence). At the same time, he has deep knowledge of Islamic economics. He has written many books on Islamic Economics. In this regard, he has published many research articles in various journals. One of the important issues of present time is Bai-Muajal. It means of sell and purchase goods/property on credit. In this form of business, the price of commodities is fixed higher as compared to selling things in cash form. Maulana Muhammad Taseen has different views related to such kind of business. Most of the jurists justify such kind of deal, while Maulana Taseen does not favor Bai.Muajal. According to him, it is unjustified and illegal to fix high price of commodities if business is being done on credit. Such kind of business will be synonymous to Riba (Usury), which is

forbidden and not allowed in Islamic Sharia. The arguments which he has given in this regard have weightage. The loss and bad effects of such kind of business is visible in the society. It should not be allowed and it is against Islamic Sharia. Therefore, it should be avoided.

مولانا محمد حاسنین پاکستان کی ممتاز فاضل شخصیت ہیں، ان کی سیرت و کردار کے کئی پہلو ایسے ہیں جو قابل رشک ہیں، ان کے کردار کا ایک پہلو یہ ہے کہ موصوف ہر قسم کی تنگ نظری، تہمتی اور گروہی مصیبت سے پاک ہیں۔ آپ کی ساری زندگی علماء و فضلاء کی صحبت میں بسر ہوئی ہے مولانا نے دو جہد کے بیسیوں اہم مسائل پر سینکڑوں مضامین لکھے ہیں اور اپنی پوری زندگی ان مسائل میں غور و فکر میں صرف کی ہے۔ آپ کی تحقیق و تحریر کے مطالعہ سے معلوم ہوتا ہے کہ فقہ پر ان کو غیر معمولی دسترس حاصل ہے۔ قرآن و سنت کے گہرے مطالعے اور ان سے مسائل، احکام اور نتائج اخذ کرنے کے معاملے میں مولانا کی بصیرت تو ایسی ہے جسے اگر موجود علماء کرام میں منفر و بصیرت کہا جائے تو غلط نہ ہوگا۔ چونکہ ہمارے اس مذہبی طبقہ میں عام طور پر یک شعبہ جاتی صلاحیتیں پیدا ہوتی ہیں، انہیں جہد دور کے معاشی نظریات، معاشی مسائل اور تمدنی مسائل کے سلسلے میں نہ صرف یہ کہ کچھ پڑھایا نہیں جاتا، بلکہ ان چیزوں کے بارے میں ان کی معلومات اتنی کم ہوتی ہیں کہ وہ شدید کے ضمن میں ہی آسکتی ہے۔ اس طرح کے حالات میں مولانا محمد حاسنین جیسی مجتہدانہ صلاحیت کی حامل شخصیت کی تحقیق کو نئے دور کے حالات و پس منظر میں سطل دل اور وسعت نظر کے ساتھ پڑھنے اور دیکھنے کی توقع رکھنا ہی مشکل ہے، کچھ کہ مولانا کی تحقیق کی قدر کی جائے اور اس معاملہ میں ان کے کام پر بھرپور عملی تنقید کر کے ان کے کام کو بہتر بنانے میں ان سے تعاون کیا جائے۔

مولانا محمد حاسنین اگرچہ دینی مدرسے کے فاضل ہیں، جہد یہ تعلیمی ادارے سے انہیں ہر اور راست کچھ حاصل کرنے کا موقع نہ مل سکا، لیکن عربی زبان میں جہد یہ عت کے موضوع پر جو لٹریچر چھپا ہے مولانا نے اس کا وسیع مطالعہ کیا ہے، چنانچہ جہد یہ عت کے اس وسیع مطالعہ نے ایک طرف تو مولانا کو نئے دور کے علم اور فکر و فلسفہ کو سمجھنے میں مدد دی، دوسری طرف وہ اسلامی فکر اور اجتہاد کو نئے اسلوب اور نئی زبان میں پیش کرنے کی صلاحیت سے بہرہ ور ہوئے۔ مولانا محمد حاسنین کے فکر و نظر اور تحقیق کے بعض پہلوؤں سے اختلاف کی پوری گنجائش ہو جو ہے، لیکن جہاں تک نئے دور میں نئی رہنمائی کے سلسلے میں مولانا کا موقف ہے، تو ہماری نظر میں مولانا کا موقف صحیح ہے اور اس سلسلے میں مولانا کا انداز ہی کام غیر معمولی حسین کا حامل ہے۔ (۱)

مولانا محمد حاسنین دیگر موضوعات کے علاوہ خصوصاً اسلامی معاشیات پر گہری نظر رکھتے ہیں، اس سلسلے میں آپ کی کئی کتب اور تحقیقی مضامین مختلف جرائد میں شائع ہو چکے ہیں، زیر بحث تحقیقی مضمون میں معاشیات ہی سے متعلق عصر حاضر کے ایک اہم مسئلہ بیج موبیل کے حوالے سے آپ کی امتیازی آراء کا جائزہ پیش کیا جاتا ہے۔

بیج موبیل کی تعریف اور حکم :- اس کا مطلب ہے ادھار پر کوئی شے کسی کے ہاتھ فروخت کرنا، اس بیج کی یہ شکل ذیقینا

جائز ہے کہ ادھار پر فروخت کی جانے والی شے کی قیمت وہی وصول کی جائے جو نقد فروخت کرنے کی صورت میں وصول کی جاتی ہے، لیکن بیع مؤجل کی ایک شکل اور بھی ہے اور وہ یہ کہ خریدے اور نقد قیمت ادا کرے تو اس شے کی قیمت کچھ کم ہو اور اس چیز کو اگر ادھار پر خریدے۔ تو نقد کے مقابلے میں زیادہ قیمت ادا کرے۔ مثلاً ایک چیز جس کی قیمت بازار میں عام طور پر بصورت نقد ایک سو روپے ہے، اس کو مثلاً ایک سال کے ادھار پر ایک سو پچاس روپے میں فروخت اور خریدے جائے۔ خریدے اور اس کی طرف سے یہ واجب الادا رقم مبادلہ ہونے پر یا تو یکمشت ادا کی جاتی ہے، یا طے شدہ قسطوں کے مطابق ادا کی جاتی ہے۔ قسطوں پر ادائیگی کی وجہ سے اس بیع کو "بیع بالتقسیم" (INSTALMENT BUYING) بھی کہا جاتا ہے۔ بہر حال ادائیگی چاہے یکمشت ہو یا قسط وار، بیع مؤجل کے مروجہ معاملے میں ادھار کی وجہ سے بیجے جانے والی چیز کی قیمت نقد بیع کے مقابلے میں زیادہ مقرر کی جاتی ہے۔

یہاں پر سوال اب یہ پیدا ہوتا ہے کہ ادھار پر فروخت کرنے کی صورت میں نقد فروخت کے مقابلے میں قیمت زیادہ مقرر کرنا جائز ہے یا نہیں؟ اس مسئلہ کی وضاحت کرتے ہوئے مولانا محمد عاصم لکھتے ہیں:

"بیجے خریدی جانے والی چیزیں دراصل و طرح کی ہوتی ہیں، ایک وہ جن کی بازار میں قیمت مقرر ہوتی ہے اور مقررہ نرخ پر ان کی خرید و فروخت کی جاتی ہے اور دوسری وہ جن کی نہ بازار میں قیمت مقرر ہوتی اور نہ عام طور پر ان کی بیع مشراہ ہوتی ہے۔ پہلی قسم کی چیزوں کو ان کا مالک نقد کی صورت میں ہر اس شخص کے عوض بیچ سکتا ہے جس پر وہ اور خریدے اور رضامند ہو جائیں۔ اس طرح کا شخص بازار کی مقررہ قیمت کے برابر بھی ہو سکتا ہے اور اس سے کچھ کم یا زیادہ بھی ہو سکتا ہے، مثلاً بازار کے نرخ کے مطابق اس چیز کی قیمت سو روپے ہے تو نقد خرید و فروخت میں وہ پورے سو روپے میں بھی لی دی جاسکتی ہے اور سو روپے سے کچھ کم اور زیادہ میں بھی لی دی جاسکتی ہے، اگرچہ زیادہ میں اس کا لین دین بہت ہی کم کہیں ہوتا ہے اور عام طور پر نقد سے خریدنے والا اس قیمت سے زائد نہیں دیتا جو بازار میں رائج ہوتی ہے۔ ادھار کی صورت میں ایسی چیزوں کو بازار کی مقررہ قیمت سے زائد شخص میں لیا دینا اس وجہ سے ناجائز قرار پاتا ہے کہ اس میں اصل قیمت پر جو زائد ہوتا ہے، وہ اصل اور مدت قرض کے عوض ہوتا ہے، لہذا اور جو 'المنسیئہ کے تحت آتا ہے جو حرام ہے۔"

دوسری قسم کی چیزیں وہ ہوتی ہیں جن کی بازاری نرخ کے مطابق قیمت مقرر نہیں ہوتی اور نہ عام طور پر بازاروں میں ان کی خرید و فروخت ہوتی ہے۔ ایسی چیزیں نقد کی صورت میں بھی اور ادھار کی صورت میں بھی فریقین جس شخص پر چاہیں خرید و فروخت کر سکتے ہیں، ایسی چیزوں کی چونکہ بازاری نرخ سے کوئی قیمت مقرر نہیں ہوتی لہذا ان کے کسی شخص کے متعلق یہ نہیں کہا جاسکتا کہ یہ ان کی اصل قیمت سے زیادہ ہے، کیونکہ زیادہ کا تصور اس وقت ہوتا ہے جب اصل قیمت متعین ہو جو یہاں متعین نہیں ہوتی۔ بلکہ ایسی چیزوں کے ادھار کے شخص کو اصل قیمت اور نقد کے شخص کو اصل قیمت سے کم رعایتی قیمت قرار دیا جاسکتا ہے تو اس کا مطلب یہ ہوا کہ ادھار کی صورت میں، نقد کی صورت کی نسبت شخص میں جو زیادتی ہوتی ہے، اس کو اصل یعنی مدت ادھار کا عوض نہیں کہا جاسکتا لہذا یہ معاملہ ربو' المنسیئہ کے مشابہ اور حرام نہیں ہوتا۔

میں سمجھتا ہوں کہ اگر مذکورہ دونوں قسم کی چیزوں کی مثال سے وضاحت کر دی جائے تو حقیقت حال اچھی طرح ذہن نشین

ہو جائے گی۔ پہلی قسم کی چیزوں کی مثال وہ مختلف قسم کی مٹینیں ہوڑا سا نیگل ہوڑا کار بڑک نیز وہ تمام اشیاء جن کے بازاروں میں نرخ مقرر ہوتے اور ناپ تول کٹتی وغیرہ کے ذریعے ان کی خرید و فروخت کی جاتی ہے۔ نقد کی صورت میں ایسی چیزوں کی خرید و فروخت ہر اس ٹمن پر جائز ہوتی ہے جس پر فریقین یعنی بائع اور مشتری کا اتفاق ہو جائے اور ان کی رضا مندی موجود ہو، خواہ وہ اصل بازاری قیمت کے برابر ہو یا اس سے کم اور کچھ زیادہ ہو، لیکن احوار کی صورت میں ایسی چیزوں کی خرید و فروخت اس ٹمن پر تو جائز ہوتی ہے جو بازاری قیمت کے برابر ہو، لیکن اس ٹمن پر جائز نہیں ہوتی جو بازاری قیمت سے زائد ہو۔ مثلاً ایک مٹین یا گاڑی جس کی قیمت کتنی کی طرف سے مثلاً ایک لاکھ روپے مقرر ہوئی اور اس قیمت پر وہ بازار میں فروخت ہوتی ہے، ایک مالدار شخص اس کو ایک لاکھ میں خرید کر دوسرے شخص پر ایک سال کے احوار سے ڈیڑھ لاکھ میں فروخت کرتا ہے اور طے کرتا ہے کہ اوائلی ایک سال کے اندر قسطوں میں ہوتی رہے گی یا سال پورا ہونے پر یکمشت ہوگی، تو یہ معاملہ فرو سے مشابہ ہونے کی وجہ سے ناجائز قرار پاتا ہے۔

دوسری قسم کی چیزوں کی مثال مکانوں سے دی جا سکتی ہے جن کی بازاروں میں نہ خاص نرخ سے ایک قیمت مقرر ہوتی ہے نہ اشیاء منقولہ کی طرح خرید و فروخت ہوتی ہے، مکانات چونکہ اپنے تئیر کی نقشہ تئیری مواد چھوٹے بڑے، نئے پرانے اور محل وقوع وغیرہ کے لحاظ سے ایک دوسرے سے مختلف ہوتے ہیں، لہذا ان کی قیمتیں بھی مختلف ہوتی ہیں، جیسا کہ سب جانتے ہیں۔ اور چونکہ مذکورہ امور کی بیچ ان کی کوئی ایک قیمت مقرر نہیں ہوتی لہذا نقد اور احوار جس صورت میں بھی ان کی خرید و فروخت جس ٹمن پر بھی ہوتی ہے جائز ہوتی ہے۔ مکان بیچنے والا خریدنے والے سے کہتا ہے کہ اگر نقد اور اگر تو ٹمن مثلاً ایک لاکھ اور سال کے احوار پر تو ٹمن سو لاکھ ہوں گے تو یہ معاملہ اس وجہ سے درست ہوتا ہے کہ احوار کی صورت میں جو بیچیں ہزار کا اضافہ ہے وہ اصل قیمت پر مدت احوار کے عوض اضافہ نہیں، اس لیے کہ یہاں اصل قیمت سرے سے تھیں ہی نہیں، بلکہ اس صورت میں کہہ سکتے ہیں کہ احوار والے ٹمن اصل قیمت کے قائم مقام اور نقد والے ٹمن بطور رعایت کے کم ہیں، نہ یہ کہ نقد والے ٹمن اصل قیمت اور احوار والے ٹمن اس پر اضافہ ہیں، کیونکہ ٹمن اور قیمت کے درمیان فروم اور تساوی کا تعلق نہیں، بلکہ عام خاص مطلق کا تعلق ہے یعنی ہر قیمت تو ٹمن ہو سکتی ہے لیکن ہر ٹمن قیمت نہیں ہوتا، کیونکہ ہم دیکھتے ہیں کہ بسا اوقات ایک چیز بازاری قیمت سے کم ٹمن پر بیچ خریدی جا سکتی جاتی ہے، ایسی بیچ کا نام بیع بالونعیہ ہے جو بالکل جائز مانی گئی ہے، اسی طرح احوار کے ٹمن کے لیے بھی لازمی نہیں کہ وہ چیز کی اصل قیمت سے ہمیشہ زائد ہو، کیونکہ قرض حسن کی صورت میں احوار چیز کے ٹمن اصل قیمت کے برابر ہوتے ہیں۔ (۲)

خلاصہ یہ کہ مولانا محمد حاسن کے نزدیک بیع مؤبّل کی وہ صورت جس میں ”بیع“ کی بازار میں قیمت مقرر ہو، اس کو احوار پر زیادہ قیمت پر فروخت کرنا جائز نہیں ہے، جبکہ بیچ جس کی بازار میں قیمت مقرر نہ ہو، اس کو احوار پر فروخت کرنا جائز ہے۔ لیکن انرا بعد اور جمہور فقہاء اور محدثین کے نزدیک بیع مؤبّل (احوار بیع) کی مذکورہ بالا دونوں شکلوں میں نقد بیع کے مقابلہ میں قیمت زیادہ کرنا جائز ہے بشرطیکہ ماقدمین عقد کے وقت ہی بیع مؤبّل ہونے یا نہ ہونے کے بارے میں قطعی فیصلہ کر کے کسی ایک ٹمن پر متعلق ہو جائے، لہذا اگر بائع یہ کہے کہ میں نقد اتنے میں اور احوار اتنے میں بیچتا ہوں اور اس کے بعد کسی ایک بھاؤ پر اتفاق کے بغیر دونوں بھاؤ جائیں تو بیع ناجائز ہے، لیکن اگر ماقدمین مجلس عقد میں ہی کسی ایک شق اور کسی ایک ٹمن پر اتفاق کر لیں

مجوزین زیادہ تر امام ترمذی کی درج ذیل حدیث سے جواز پر استدلال کرتے ہیں:

عن ابی ہریرۃ قال نہی رسول اللہ ﷺ عن بیعتین فی بیعۃ... قال الترمذی والعمل علی هذا عند اهل العلم وقد فسر بعض اهل العلم قالوا: بیعتین فی بیعۃ ان یقول: ابعک هذا الثوب بنقد عشرة وبنسیئة بعشرين ولا یفارقہ علی احدی البیعتین فاذا فارقہ علی احدیہما فلا بأس اذا کانت العقدۃ علی واحدۃ منها۔ (۴)

”حضرت ابو ہریرہ سے روایت کہ رسول اللہ ﷺ نے ایک بیع میں دو بیع کرنے سے منع فرمایا۔ امام ترمذی کہتے ہیں کہ اسی پر علماء کا عمل ہے، بعض علماء اس کی تفسیر یہ کرتے ہیں کہ کوئی شخص دوسرے سے کبے کے میں تمہیں یہ کپڑا نقد دس روپے میں اور ادھار بیس روپے میں فروخت کرنا ہوں اور پھر کسی ایک بیع پر اتفاق کر کے جدا کی نہیں ہوئی، لیکن اگر ان دونوں میں سے کسی ایک پر اتفاق ہونے کے بعد جدا کی ہوئی ہو تو اس میں کوئی حرج نہیں (یعنی بیع جائز ہے) کیونکہ معاملہ ایک پر طے ہو گیا ہے“

امام ترمذی کے قول کا خلاصہ بیان کرتے ہوئے آئی عثمانی لکھتے ہیں کہ:

”مذکورہ بیع کے ناجائز ہونے کی علت یہ ہے کہ عقد کے وقت کسی ایک صورت کی عدم تعیین سے ثمن دو حالتوں میں متردد ہو جائے گا اور بیع دو جہات ثمن کو مستلزم ہے جس کی بنا پر بیع ناجائز ہوئی، اگر مدت کے مقابلے میں ثمن کی زیادتی ممانعت کا سبب نہیں ابھدا اگر عقد کے وقت ہی کسی ایک حالت کی تعیین کر کے جہات ثمن کی خرابی دور کر دی جائے تو پھر اس بیع کے جواز میں شرما کوئی قباحت نہیں رہے گی“ (۵)

وہا یہ لکھتے ہیں:

”قرآن و حدیث میں اس بیع کے عدم جواز پر کوئی نص موجود نہیں اور اس بیع میں ثمن کی جو زیادتی پائی جا رہی ہے اس پر ربا کی تعریف بھی صادق نہیں آرہی ہے، کیونکہ وہ قرض نہیں ہے اور نہ ہی یہ سوال رہو یہ کی بیع ہو رہی ہے، بلکہ یہ ایک عام بیع ہے اور عام بیع میں بائع کو شرما مکمل اختیار ہے کہ وہ اپنی چیز جتنی قیمت پر چاہے فروخت کرے اور بائع کے لیے شرما یہ ضروری نہیں ہے کہ وہ ہمیشہ اپنی چیز بازاری دام پر ہی فروخت کرے اور قیمت کی تعیین میں ہر تاجر کا علیحدہ اصول ہوتا ہے۔ بعض اوقات ایک ہی چیز کی قیمت حالات کے اختلاف سے مختلف ہو جاتی ہے اور اگر کوئی شخص اپنی چیز کی قیمت ایک حالت میں ایک مقرر کرے اور دوسری حالت میں دوسری مقرر کرے تو شرطیت اس پر کوئی پابندی مانگ نہیں کرتی۔ لہذا اگر کوئی شخص اپنی نقد آٹھ روپے میں اور ادھار دس روپے میں بیع کر رہا ہو، اس شخص کے لیے بالاتفاق اسی چیز

کو نقد دس روپے میں فروخت کرنا بھی جائز ہے، بشرطیکہ اس میں دھوکہ فریب نہ ہو اور جب نقد دس روپے میں بیچنا جائز ہے تو ادھار دس روپے میں بیچنا کیونکر جائز ہوگا؟ (۶)

جہور علماء کی رائے کے برخلاف بعض علماء ادھار فروخت کرنے کی صورت میں نقد فروخت کے مقابلے میں قیمت کی زیادتی کو ناجائز کہتے ہیں، اس لئے کرشمین کی یہ زیادتی ”مدت“ کے عوض میں ہے اور جو ”ثمن مدت“ کے عوض میں دیا جائے وہ سود ہے یا کم از کم سود کے مشابہ ضرور ہے۔ یہ زین العابدین علی بن ابی طالب اور انصار، المصور باللہ اور حادو یہ کامسک ہے اور علامہ شوکانی رحمۃ اللہ علیہ نے ان فقہاء کا یہی مسلک نقل فرمایا ہے۔ (۷)

علامہ شوکانی رحمۃ اللہ تعالیٰ نے اس بیع کے عدم جواز کے بارے میں بحوالہ مسند احمد بن حنبل یہ روایت نقل کی ہے:

عن سماک عن عبد الرحمن بن عبد اللہ بن مسعود عن ابیہ، ”لہی صلی اللہ علیہ وسلم عن صفقتین فی صفتۃ قال سماک هو الرجل بیع البیع فیقول هو بنساک بكذا وهو بنقد بكذا وكذا۔ (۸)

حضرت سماک عبد الرحمن بن عبد اللہ بن مسعود سے اور عبد الرحمن اپنے والد سے نقل کرتے ہیں کہ رسول اللہ صلی اللہ علیہ وسلم نے منع فرمایا ایک بیع میں دو بیع کرنے سے، سماک اس کی تفسیر یہ کرتے ہیں کہ کوئی شخص ایک چیز فروخت کرتے ہوئے یہ کہے کہ میں تمہیں یہ چیز ادھار اتنے (مثلاً تیس روپے) پر اور نقد اتنے اور (مثلاً دس روپے) پر فروخت کرتا ہوں۔ (گویا اس طرح کا معاملہ کرنے سے رسول اللہ صلی اللہ علیہ وسلم نے منع فرمایا)۔ اس حدیث نبوی سے ظاہر ہوتا ہے کہ جس بیع کے اندر دو ”ثمن“ ذکر کئے گئے ہوں ایک کم اور دوسرا زیادہ، گویا نقد کی صورت میں کم اور ادھار کی صورت میں زیادہ ایسی بیع کی ممانعت کی گئی ہے۔

مولانا محمد حاسنین بھی ان علماء میں شامل ہے جن کے نزدیک اس قسم کی بیع جائز نہیں ہے، جیسا کہ وہ لکھتے ہیں:

معاملہ زیر بحث کے ممنوع ہونے کی ایک بڑی اور اہم وجہ اس کے اندر ادھار کی صورت میں بہتقا بل نقد کے ”ثمن“ کا زیادہ ہونا ہے جو اس معاملے کو ربا کے مشابہ بنا دیتا ہے اور ربا چونکہ حرام و ممنوع ہے لہذا اس سے مشابہت کی وجہ سے یہ معاملہ ممنوع اور ناجائز قرار پاتا ہے۔ (۹)

مولانا محمد حاسنین مزید لکھتے ہیں:

جن اشیاء کی باقاعدہ وزن سے بازار میں کوئی ایک قیمت مقرر نہیں اور ان کی خرید و فروخت، ناپ تول گنتی وغیرہ کے معروف پیمانوں سے نہیں ہوتی اور نہ ہی ہو سکتی ہے، ایسی اشیاء کو ان کا مالک نقد اور ادھار جس ”ثمن“ میں چاہے فروخت کر سکتا ہے اور ادھار کی صورت میں بہتقا بل نقد کے زیادہ ”ثمن“ لگا سکتا ہے اور چونکہ ایسی اشیاء کی بازار میں اصل قیمت مقرر نہیں ہوتی لہذا نہ نقد ”ثمن“ کے متعلق یہ کہا جاسکتا ہے کہ وہ اصل قیمت کے برابر یا اس سے کم اور زیادہ ہے، اسی طرح ادھار ”ثمن“ کے متعلق بھی یہ نہیں کہا جاسکتا کہ یہ اصل نقد

قیمت سے زیادہ ہے کیونکہ یہاں اصل قیمت سرے سے موجود ہی نہیں ہوتی، لیکن ایسی اشیاء جن کی طلب ورسد وغیرہ کے حوالے کے تحت باقاعدہ بھاؤ اور نرخ سے قیمت مقرر ہوتی اور ناپ تول گنتی وغیرہ کے پیمانوں کے ذریعے ان کی خرید و فروخت ہوتی ہے، میرے علم و فہم کے مطابق ایسی اشیاء کو ادھار کی صورت میں بہتقا بلند نقد ثمن کے زیادہ ثمن میں بیچنا خریدنا جائز نہیں۔ (۱۰)

ایک اور مقام پر مولانا محمد حاکم نے اس بیع کو دور جاہلیت کی ربوا "ربو الہیئہ" سے مشابہہ قرار دیا ہے، وہ لکھتے ہیں:

"یہ معاملہ اپنی حقیقت و ماہیت، اپنے منشا و مقصد اور اپنے لازمی اثرات و نتائج کے لحاظ سے "ربو الہیئہ" جیسا معاملہ ہے، وہ اس طرح کہ اس میں ایک شے جس کی قیمت نقد بازار میں عام طور پر مثلاً ایک سو روپے ہوتی ہے جب ایک مال کے ادھار پر وہ ایک سو پچاس روپے میں بیچی جاتی ہے تو اس میں پچاس روپے کا جو اضافہ ہوتا ہے وہ دراصل ایک مال کی مدت و مہلت کا معاوضہ ہوتا ہے، نیز جس طرح "ربو الہیئہ" میں مروض سے قرض کے اصل مال پر زائد لیا جانے والا مال بلا عوض ہوتا ہے اور مروض کی حق تلفی قرار پاتا ہے اسی طرح زیر بحث معاملے میں بیچی جانے والی شے کی اصل قیمت پر ادھار کی وجہ سے جو اضافہ ہوتا ہے بیچنے والے کی طرف سے خریدار کے لئے اس کا کوئی معاوضہ موجود نہیں ہوتا، لہذا بیچنے والا جو زائد لینا ہے خریدار کا حق لینا اور اس کی حق تلفی کرنا ہے، نیز جس طرح ربو الہیئہ میں قرض دہندہ کا مقصد بغیر کسی دماغی جسامتی محنت و مشقت کے اور بغیر نقصان برداشت کرنے کی کسی ضمانت کے اپنے سرمائے اور قبول کو بڑھانا ہوتا ہے، اسی طرح زیر بحث بیع الموبیل کے معاملہ میں فروخت کنندہ کا مقصد بغیر کسی پیدا آور محنت اور عملی جدوجہد کے اور بغیر نقصان برداشت کرنے کی کسی ذمہ داری کے قرض کمانا اور اپنے سرمائے کو بڑھانا ہوتا ہے، پھر جس طرح ربو الہیئہ کے رواج سے معاشرے میں معاشی عدم توازن اور غیر نظری نشیب و فراز رونما ہوتا اور ملکی دولت چند اٹھنیا اور سرمایہ داروں کے درمیان سٹ کر رہ جاتی ہے اسی طرح زیر بحث معاملہ کے بھی عام رواج سے معاشرے میں ویسی ہی معاشی حالت پیدا ہوتی ہے، غرضیکہ وہ تمام اخلاقی، معاشرتی اور معاشی برائیاں جو ربو الہیئہ کے عملی رواج سے ظہور میں آتی اور معاشرے کے توازن کو بگاڑتی ہیں اور جن کی وجہ سے اسلام نے ربو الہیئہ کو قطعی طور پر حرام اور ممنوع ٹھہرایا ہے وہ سب زیر بحث بیع مؤبیل کے معاملہ سے بھی لازماً ظہور میں آتی ہیں، لہذا اصول قیاس کا تقاضا یہ ہے کہ اس معاملہ کا بھی وہی شرعی حکم ہونا چاہئے جو معاملہ ربو الہیئہ کا ہے یعنی حرام، کیونکہ بنیادی طور پر ان کے درمیان کچھ فرق نہیں صرف لفظی فرق ہے جس کا حق و دو معاملات میں شرعاً کوئی لحاظ اور امتیاز نہیں ہوتا۔ (۱۱)

مولانا محمد حاکم مذکورہ بیع (بیع مؤبیل) کے عدم جواز کے سلسلے میں درج ذیل آیت سے استدلال کرتے ہیں، ارشاد

خدا ہندی ہے:

يٰۤاَيُّهَا الَّذِيْنَ اٰمَنُوْا لَا تَاْكُلُوْا اٰمُوَالِكُمْ بَيْنَكُمْ بِالْبَاطِلِ اِلَّا اَنْ تَكُوْنَ بِيْعَارَةً عَنْ تَرَاضٍ
مِنْكُمْ. (۱۲)

اے وہ لوگو جو ایمان لائے ہو! تم آپس میں ایک دوسرے کے اموال باحق طریقہ سے نہ کھاؤ مگر یہ کہ وہ
ایسی تجارت کا طریقہ ہو جس میں فریقین کی حقیقی رضامندی پائی جاتی ہو۔

آیت کے پہلے حصے میں باطل طریقہ سے ایک دوسرے کا مال کھالینے کی ممانعت ہے۔ لفظ ”باطل“ جس کا ترجمہ ”ناحق“
سے کیا گیا ہے عبد اللہ بن مسعود اور جمہور صحابہ رضوان اللہ تعالیٰ علیہم اجمعین کے نزدیک تمام ان صورتوں پر حاوی ہے جو شرعاً ممنوع
اور ناجائز ہیں، جس میں چوری، ڈاک، غصب، خیانت، رشوت اور سوو آمار تمام معاملات ناسد و باطل ہیں۔ (۱۳)
ابجصاص ”باطل“ کی تعریف کرتے ہوئے لکھتا ہے:

واكمل مال الغير بالباطل قد قيل فيه وجهان احدهما ما قال السدي وهو ان ياكل
بالرباء والقمار والبخس والظلم وقال ابن عباس والحسن ان ياكله بغير عوض. (۱۴)
”دوسرے کا مال باطل طریقہ سے کھانے کی دو صورتیں بیان ہوئی ہیں، ایک یہ جو ہمدنی کا قول ہے کہ
سود، جوئے، حق تلفی اور ظلم کے ذریعے کھایا جائے اور (دوسرا یہ جو کہ) ابن عباس اور حسن بصری کا قول ہے
کہ بغیر عوض کے کھایا جائے“

آیت مذکورہ کی تفسیر میں مولانا محمد طاسین لکھتے ہیں:

”اس آیت کریمہ کے دو حصے ہیں، پہلے حصے میں باطل طریقہ سے ایک دوسرے کا مال کھالینے کی ممانعت
ہے اور لا حرف اشتنا کے بعد دوسرے حصہ میں ایسی تجارت کے طریقہ سے ایک دوسرے کا مال لینے کی
اجازت ہے جس میں ہر فریق کی حقیقی اور ولی رضامندی پائی جاتی ہو۔۔۔ لہذا آیت مذکورہ کے پہلے حصہ کا
مطلب یہ ہوا کہ اے مسلمانو! تم آپس میں ایک دوسرے کا مال بغیر عوض کے نہ لو، یعنی معاوضے کے
معاملات میں ایک دوسرے کا مال بغیر ایسے عوض کے نہ لو جو ہائیت اور قدر و قیمت میں اس کے برابر ہو،
کیونکہ کسی مال کا صحیح عوض اور بدل صرف وہ ہوتا ہے جو قدر و قیمت میں اس مال کے برابر ہو۔ بنا بریں
آیت کے پہلے حصہ کی رو سے ہر وہ معاشی معاملہ باطل اور ممنوع قرار پاتا ہے جس میں ایک فریق کے
لئے اس کے مال کا سرے سے عوض موجود ہی نہ ہو یا عوض تو موجود ہو لیکن قدر و قیمت کے لحاظ سے اس
مال کے مساوی نہ ہو“

آیت کے دوسرے حصہ میں معاوضے کے صرف اس معاملہ کو باطل سے مستثنیٰ اور جائز بتلایا گیا ہے جس میں ہر فریق کے
لئے اس کی چیز کا بدل موجود ہوتا ہے لہذا فریقین کی حقیقی رضامندی پائی جاتی ہے، چونکہ تجارت یعنی بیع و شراہ کا معاملہ ایسا ہی ہے اس

میں بائع کو اپنی چیز کا عوض ٹمن اور قیمت کی شکل میں اور مشتری کو اپنی چیز کا عوض خریدی ہوئی شے یعنی منج کی شکل میں ملتا ہے، البتہ بعض دندہ ایسا بھی ہوتا ہے کہ بائع مشتری کی کسی مجبوری سے قائمہ اٹھاتے ہوئے اپنی چیز اس سے زائد قیمت پر بیچ دیتا ہے جو قیمت بازار میں عام طور پر اس چیز کی ہوتی ہے یا مشتری بائع کی کسی مجبوری سے قائمہ اٹھاتے ہوئے اس کی چیز اس قیمت سے کم قیمت پر خرید لیتا ہے جو بازار میں عام طور پر ہوتی ہے، لہذا بیع و شراء کی ایسی صورت میں ظاہر ہے کہ ایک فریق کی حقیقی رضامندی موجود نہیں ہوتی، اس وجہ سے کہ اس کے لیے اس چیز کا پورا اور صحیح عوض وہ لے لیا نہیں ہوتا، لہذا بیع و شراء کا ایسا معاملہ ایک فریق کی حقیقی رضامندی موجود نہ ہونے کی وجہ سے ناجائز و ممنوع قرار پاتا ہے۔ جہاں تک ظاہری اور زبانی رضامندی کا تعلق ہے وہ تو معاملہ روا میں بھی موجود ہوتی ہے، لیکن اس کے باوجود وہ معاملہ حرام و ممنوع رہتا ہے، بلکہ حقیقت میں رضامندی کا خارجی اور معروضی معیار ہر فریق کے لیے اس کی چیز کا صحیح عوض وہ لے لیا ہونا ہے، وہ موجود ہونا اس کا مطلب رضامندی کا موجود ہونا ہے اور موجود نہ ہونا اس کا مطلب رضامندی کا موجود نہ ہونا ہے۔ آیت مذکورہ کی تفسیر میں جو کچھ عرض کیا گیا ہے، اس کی روشنی میں معاملہ زیر بحث کو جب غور سے دیکھا جاتا ہے تو یہ معاملہ بھی باطل کا مصداق نظر آتا ہے کیونکہ اس میں بیچنے والا اوطار کی وجہ سے اپنی مثلاً سو روپے کی چیز جو خریدنے والے سے بیچتا ہے تو اس میں خریدار سے جو پچاس روپے زائد لیتا ہے، ان کا کوئی عوض اس کی طرف سے خریدار کیلئے موجود نہیں ہوتا، لہذا وہ بیع و شراء کے دوسرے کامل لیتا ہے جس کو آیت کے اندر باطل سے تعبیر کر کے ممنوع نہ لیا گیا ہے۔ نیز بیع و شراء کا ایسا معاملہ دکھائی دیتا ہے جس میں ایک فریق کے لیے اس کی چیز کا عوض موجود نہ ہونے کی وجہ سے اس کی رضامندی موجود نہیں ہوتی، ظاہر ہے کہ اس میں خریدار کے لیے مذکور بالا مثال کے مطابق پچاس روپے کا عوض موجود نہیں ہوتا جو خریدار کی وجہ سے بیچنے والا خریدار سے لیتا ہے، لہذا اس کی حقیقی رضامندی بھی موجود نہیں ہوتی، لہذا اس پہلو سے بھی یہ معاملہ ناجائز اور ممنوع قرار پاتا ہے۔ (۱۵)

مولانا محمد طاسمین کی مذکورہ بالا آراء کی تائید مفتی محمد شفیع رحمہ اللہ تعالیٰ کی درج ذیل تفسیر سے بھی ہوتی ہے، وہ لکھتے ہیں:

”آیت کے اس جملہ میں تجارت کے ساتھ ”عین تراش منکرم“ فرما کر یہ بتلا دیا کہ جہاں تجارت ہی نہ ہو بلکہ تجارت کے نام پر جو اسٹیڈیو اور سوڈا کا معاملہ ہو یا مال بھی موجود نہیں، محض ذہنی قرار دیا اور اس کا سودا کیا گیا ہو وہ بیع باطل اور حرام ہے۔ اسی طرح اگر تجارت یعنی مبادلہ اموال تو ہو لیکن اس میں فریقین کی رضامندی نہ ہو وہ بھی بیع کا سودا ناجائز ہے، اور یہ دونوں صورتیں اکل اموال بالباطل میں داخل ہیں، البتہ ایک تیسری قسم اور ہے جس میں طرفین سے تبادلہ مال بھی ہے اور ظاہر فریقین کی رضامندی بھی مگر وہ رضامندی درحقیقت مجبوری کی رضامندی ہوتی ہے، حقیقی رضامندی نہیں ہوتی، اس لئے شرعاً اس تیسری قسم کو بھی دوسری ہی قسم میں داخل قرار دیا گیا ہے، مثلاً نام ضرورت کی چیزوں کو سب طرف سے سمیت کر کوئی ایک شخص یا ایک کنبی ذخیرہ کرے اور پھر اس کی قیمت میں خاطر خواہ اضافہ کرنے کے فروخت کرنے لگے چونکہ بازار میں دوسری جگہ ملتی نہیں، گاہک مجبور ہے کہ منجلی سستی جیسی بھی یہ فروخت کرے۔ وہ اس کو

خرید لے، اس صورت میں اگرچہ گاہک خود بیل کر آتا ہے اور بظاہر رضامندی کے ساتھ خریدتا ہے، لیکن اس کی یہ رضامندی درحقیقت ایک مجبوری کے تحت ہے، اس لئے اعدام ہے، یا کوئی آدمی جب یہ دیکھے کہ میرا جائز کام بغیر رشوت دینے نہیں ہوگا اور رضامندی کے ساتھ رشوت دینے کے لئے آمادہ ہوا تو چونکہ یہ رضامندی بھی درحقیقت رضامندی نہیں اس لئے شرعاً کالعدم ہے۔“ (۱۶)

معاہدہ زیر بحث یعنی ”بیع مؤجل“ میں بھی چونکہ خریدار قرض حسنہ نہ لینے کی وجہ سے ادھار پر کوئی چیز زیادہ قیمت پر خرید لیتا ہے تو اس کی یہ خریداری مجبوری اور مضطر کے تحت ہوتی ہے اور اس میں حقیقی رضامندی موجود نہیں ہوتی، لہذا بیع و شراء کا وہ معاملہ جس میں ایک فریق کی حقیقی رضامندی موجود نہ ہو، ناجائز و ممنوع قرار پاتا ہے، اور یہ ممانعت ایک حدیث سے بھی ثابت ہے، جیسا کہ حضرت علی رضی اللہ عنہ سے روایت ہے:

قال لہی رسول اللہ صلی اللہ علیہ وسلم عن بیع المضطر۔ (۱۷)

”فرماتے ہیں رسول اللہ صلی اللہ علیہ وسلم نے منع فرمایا ”مضطر“ کی خرید و فروخت سے“

ذکورہ حدیث کو نقل کرتے ہوئے مولانا محمد منظور نعمانی لکھتے ہیں:

”بعض اوقات آدمی ترقہ وفاقہ یا کسی حادثہ کی وجہ سے یا کسی ناگہانی پریشانی میں گھر جانے کی وجہ سے اپنی کوئی چیز بیچنے کے لئے یا کھانا وغیرہ کوئی چیز خریدنے کے لئے سخت مجبور اور ”مضطر“ ہوتا ہے، ایسے وقت بے درد تاجر اس شخص کی مجبوری اور مضطرباری حالت سے ناجائز فائدہ اٹھا سکتا ہے۔ مذکورہ حدیث میں اسی کو ”بیع مضطر“ کہا گیا ہے اور اس کی ممانعت فرمائی گئی ہے“ (۱۸)

بیع مؤجل کے بارے میں مولانا محمد حاسن کے مذکورہ بالا آراء سے بعض دیگر علماء بھی مشتق ہیں، جیسا کہ غرض پیر زادہ لکھتے

ہیں:

”ادھار کی بنیاد پر قیمت بڑھانے کا مطلب اس کے سوا کیا ہے کہ جو رقم مشتری کے ذمہ دین ہے اس پر فائدہ حاصل کیا جائے، اور یہ سود نہیں تو اور کیا ہے؟ اسلام میں شرعی احکام کی تعمیل صحیح سپرٹ میں اور حسن و خوبی کے ساتھ مطلوب ہے اور اس کے لئے بصیرت ضروری ہے، فقہ کو ایک فن بنا کر خالص فنی ہمیش کرنا اور جس طرح ایک وکیل قانونی موٹائیوں کر کے قانونی جواز کی صورتیں پیدا کرتا ہے اسی طرح موٹائیوں یا خیلے کرے شریعت کے ایک حرام کو حلال یا ناجائز قرار دینا صحیح نہ ہوگا، بلکہ سخت گناہ کا موجب ہوگا اس لئے ہماری نظر الفاظ و اشکال سے زیادہ مقاصد و معانی پر ہونی چاہئے“

علماء و فقہاء نے کئی ایسی صورتیں ذکر کی ہیں جن پر بظاہر سود کا اطلاق نہیں ہوتا لیکن وہ اپنی حقیقت کے اعتبار سے سودی معاملات ہی ہوتے ہیں یا سود ہی پر منتج ہوتے ہیں، مثلاً ”بیع اعیینہ“ لہذا کوئی وجہ نہیں کہ زائد قیمت پر ادھار فروخت کو اس طرح کا معاملہ قرار دیا جائے۔ فقہ کے مقابلے میں ادھار کی قیمت زیادہ رکھنے کا مطلب یہ ہے کہ مشتری کے ذمہ جو دین ہے اور جو ایک

مدت کے بعد وصول ہونے والا ہے، اس پر قائمہ حاصل کیا جائے، یہ صورت ہیچنا رہا ہی کی ہوئی، اس کے باوجود اگر اس کو رہا کہنے میں تامل ہو تو اس سے یہ کہنا ہی ہے۔ (۱۹)

مولانا عبدالعظیم اصلاحی اس بارے میں لکھتے ہیں:

”فقہی ادھار کی بنیاد پر قیمتوں میں کمی یا بیشی اکثر فقہاء کے نزدیک ایک مسلم حقیقت ہے لیکن مدت اور انتہائی میں کمی اور زیادتی کے مطابق منافع میں کمی اور زیادتی رہا کو مستلزم ہوئی اس لئے اس کے جواز میں تامل ہے“ (۲۰)

مولانا محمد صدر الحسن ندوی اپنے مقالے ”مراجم سے متعلق مسائل“ میں لکھتے ہیں:

”حدیث میں فرمایا گیا کہ ایک بیچ میں دو شرطیں جائز نہیں ہیں، صاحب نیا یہ اس کی تشریح کرتے ہوئے فرماتے ہیں کہ یوں کہے کہ میں یہ کپڑا نقد کی شکل میں ایک دیکر میں اور ادھار کی صورت میں دو دیکر میں فروخت کرتا ہوں اور وہ ایک بیچ میں دو بیچ کی طرح ہے“

لاطی قاری فرماتے ہیں کہ ایک بیچ میں دو بیچ کی تفسیر و تشریح دو طرح سے کی گئی ہے پہلی صورت یہ ہے کہ بائع یوں کہے کہ میں تم سے یہ کپڑا اس روپے میں نقد کی شکل میں اور بیس روپے میں ادھار کی شکل میں ایک مہینہ کی مدت کے لئے فروخت کرتا ہوں، یہ صورت اکثر اہل علم کے نزدیک قاسد ہے کہ ایسی صورت میں یہ نہیں معلوم ہوتا کہ دونوں میں سے کس چیز کو اس نے ضمن بنایا ہے“ (۲۱)

اسی طرح مصباح الرحمن یوسفی لکھتے ہیں:

”اسلام کی اس بات کی ترفیہ دیتا ہے کہ خرید و فروخت میں ایک دوسرے کا لحاظ برتا جائے، بزی اور مسابحت کے ساتھ سودے کئے جائیں اور کسی کی مجبوری اور کمزوری سے ناجائز قائمہ نہ اٹھایا جائے، اس لیے عمومی حالات میں خرید و فروخت کے دوران نقد اور ادھار کی علیحدہ علیحدہ قیمتوں کو ناپسند کیا گیا اور قرض ہونے کی صورت میں انسانی رقم کو سود سے تشبیہ دی گئی اور اس لیے اس کو ممنوع کیا گیا۔ یہ حرمت خاص طور پر اس وقت اور شدت اختیار کرتی ہے جب خرید نے والا اپنی عمدت کی وجہ سے مزید خریدنے پر مجبور ہو اور فروخت کرنے والا اپنی مالداری اور خرید کنندہ کی بے بسی اور لاپرواہی سے خوب قائمہ اٹھا رہا ہو، نیز جب فروخت کی جانے والی اشیاء کا تعلق انسان کی بنیادی ضروریات سے ہو، جیسے خوراک، اشیاء ضروری لباس اور اس طرح کی چیزیں جن کے بغیر انسانی زندگی کا گزارا ہی نہیں ہو سکتا ہو، ان چیزوں کی فروخت ان حالات میں بہت زیادہ مہنگے داموں کرنا ظلم ہے اور چونکہ اس ظلم سے کینہ حسد اور عداوت جنم لیتی ہے، لہذا یہ حرام ہے“

البتہ ادھار کی صورت میں معمولی سی رقم کا اضافہ جس کو معاشرے میں بوجہ نہ سمجھا جاتا ہو یا ان اشیاء کی فروخت جو زندگی کی بنیادی ضروریات نہ ہوں، ان میں نقد خریداری پر ایک قیمت اور ادھار کی خریداری پر دوسری قیمت کو فروخت کرنا جائز ہے بشرطیکہ یہ

اضافی قرض کی مدت کے ساتھ مناسب رکھنا ہو اور ایک دفعہ مقرر ہونے کے بعد اس میں کسی قسم کا اضافہ نہ کیا جاتا ہو تو اس کو کراہت اور ناپسندیدگی کے ساتھ قبول کیا جاسکتا ہے بشرطیکہ ان اشیاء کا تعلق بنیادی ضروریات زندگی سے نہ ہو اور رقم کا اضافہ بھی ظلم کی حد تک نہ ہو، نہ کسی ایکسٹریٹ کی مجبوری کو اس میں دخل نہ ہو۔ (۲۲)

خلاصہ: بیچ موبیل کے حوالے سے مولانا محمد حاسن اور دیگر فقہاء کرام کے مذکورہ بالا دلائل کا جائزہ لینے کے بعد ہم اس نتیجے پر پہنچے ہیں کہ:

بیچ موبیل: (یعنی ادھار پر فروخت، چاہے اس کی ادائیگی قسطوں پر ہو یا مقررہ مدت کے بعد یکبخت) کے عدم جواز کے بارے میں جو دلائل پیش ہوئے ہیں ان میں کافی وزن پایا جاتا ہے اور چونکہ اس کے جواز کا تعلق دیتے ہیں ان کے نزدیک بھی یہ بیچ چند شرائط کے ساتھ جائز ہے جن کی آج کل پابندی نہیں کی جاتی۔ (۲۳) دوسری طرف اسلامی تعلیمات سے یہ بات معلوم ہوئی ہے کہ کسی چیز کے انفرادی جواز و عدم جواز سے قطع نظر اس کے معاشرتی فوائد و نقصانات پر بھی غور کرنا چاہئے، جیسا کہ مفتی نظام الدین لکھتے ہیں:

”بعض افعال ایسے ہوتے ہیں کہ اصل کے لحاظ سے مباح ہوتے ہیں لیکن اگر ان کے کرنے میں دوسرے شخص کی حق تلفی اور ضرر کا امکان ہو تو ان کی اجازت ختم ہو جاتی ہے اور ممنوع شرعی بن جاتے ہیں، (مثلاً) ایک مسلمان عورت کو نکاح کا پیغام دینے کی ہر مسلمان مرد ہم کفو کو اجازت ہے لیکن پیغام پر پیغام دینا ممنوع ہے، یعنی اگر ایک مسلمان مرد نے ایک ہم کفو مسلمان عورت کو اپنے نکاح کا پیغام دے دیا ہو اور اولیاء کا نکاح کا کچھ رجحان بھی پایا جائے تو جب تک وہ عورت انکار نہ کر دے۔ دوسرے کسی مسلمان کیلئے یہ مباح فعل جائز نہ ہوگا۔“ (۲۴)

لہذا اس سے معلوم ہوا کہ ”بیچ موبیل“ جسے آج کل ایک عام کاروبار کی شکل دی گئی ہے، بجائے اس کے کہ کم آمدنی اور متوسط طبقہ کے لوگوں کو ان کی ضرورت کی ایک چیز ادھار پر سہولت سے حاصل کرنا اور وقت پر بلا قسطاً یکبخت ادائیگی پر فروخت کی جائے، اس کاروبار کی بنیادی دوسروں کی مجبوریوں پر قائم کیا گیا ہے، حالانکہ رسول کریم صلی اللہ علیہ وسلم نے ہمیں ایسی خرید و فروخت سے منع کیا ہے جس میں دوسرے کی مجبوری اور مضطراری حالت سے فائدہ اٹھایا جائے یا جس میں فریقین کی حقیقی رضامندی شامل نہ ہو، اور ایک ایسا کاروبار جس کے مقاصد اور نقصانات معاشرے میں بھی ظاہر ہوتے ہیں اور جس نے کئی خاندانوں کو معاشی طور پر تباہ کر کے رکھ دیا ہے، اور آئے دن اس کاروبار سے معاشرے میں لوگوں کے درمیان تنازعات بھی پیدا ہوتے رہے ہیں۔ لہذا شریعت کی نظر میں ایک مستحسن کاروبار نہیں ہے، کیونکہ اس کاروبار میں معاشرے کے عام افراد کے ساتھ باہمی تعلقات میں خیر خواہی کے بجائے خود غرضی اور منافد پرستی کو اختیار کیا جاتا ہے حالانکہ اللہ کے رسول صلی اللہ علیہ وسلم نے ہمیں خود غرض بننے سے منع کیا ہے، لہذا اس کاروبار سے بھی پرہیز کرنا چاہئے۔

حوالہ جات

- ۱۔ محمودی، مولانا عمر ماسٹر کی تفسیحات بہری نظر میں، حیدرآباد، سندھ پبلسنگز، ۲۰۰۶ء، ص ۳۰۲-۳۰۷
- ۲۔ مولانا محمد طاسین، فتح موبائل، لہانا، مدنی پبلسنگز، لاہور، ۱۹۹۳ء، ص ۲۳-۳۶
- ۳۔ تحصیل کے لیے لکھنا ہو:
- ۱۔ مطلق محمد تقی، مانی، نقی، مقلات، کراچی، مبین، ۱۹۹۳ء، ص ۸۲-۸۳
- ۲۔ مطلق محمد تقی، مانی، نقی، مقلات، کراچی، مکتبہ معارف القرآن، ۲۰۱۰ء، ص ۱۱۵-۱۱۶
- ۳۔ مجاہد، الامام کا مای (مرتب) شعلوں پر قرآن، ذریعہ شرفی احکام اور مسائل، کراچی، ادارۃ القرآن، احلوم، ۱۹۹۰ء، ص ۳۰-۳۱
- ۴۔ مولانا، الامام کا مای (مرتب) شعلوں پر قرآن، ذریعہ شرفی احکام اور مسائل، کراچی، ادارۃ القرآن، ۱۹۹۰ء، ص ۳۰-۳۱
- ۵۔ مطلق محمد تقی، مانی، نقی، مقلات، ص ۸۳
- ۶۔ ایضاً، ص ۸۳، ۸۴
- ۷۔ اشوکا، مانی، محمد تقی، مانی، نقی، مقلات، کراچی، ادارۃ القرآن، ۱۹۹۰ء، ص ۳۰-۳۱
- ۸۔ ایضاً، ص ۸۳، ۸۴
- ۹۔ محمد طاسین، شعلوں پر قرآن، ذریعہ شرفی احکام اور مسائل، کراچی، ادارۃ القرآن، ۱۹۹۰ء، ص ۳۰-۳۱
- ۱۰۔ ایضاً، ص ۸۳، ۸۴
- ۱۱۔ مولانا محمد طاسین، فتح موبائل، لہانا، مدنی پبلسنگز، لاہور، ۱۹۹۳ء، ص ۳۱-۳۲
- ۱۲۔ سورۃ التبا، ص ۲۶۳
- ۱۳۔ مطلق محمد تقی، معارف القرآن، کراچی، ادارۃ القرآن، ۱۹۹۰ء، ص ۸۰-۸۱
- ۱۴۔ ایضاً، ص ۸۳، ۸۴
- ۱۵۔ محمد طاسین، لہانا، مدنی پبلسنگز، لاہور، ۱۹۹۳ء، ص ۳۲-۳۳
- ۱۶۔ مطلق محمد تقی، معارف القرآن، ص ۲۶۸-۲۶۹
- ۱۷۔ ایضاً، ص ۸۳، ۸۴
- ۱۸۔ نقی، مقلات، کراچی، ادارۃ القرآن، ۲۰۰۱ء، ص ۳۰-۳۱
- ۱۹۔ مطلق محمد تقی، معارف القرآن، کراچی، ادارۃ القرآن، احلوم، ۱۹۹۰ء، ص ۳۰-۳۱
- ۲۰۔ ایضاً، ص ۸۳، ۸۴
- ۲۱۔ ایضاً، ص ۸۳، ۸۴
- ۲۲۔ نقی، مقلات، کراچی، ادارۃ القرآن، ۲۰۰۱ء، ص ۳۰-۳۱
- ۲۳۔ جلالی، مقلات، کراچی، ادارۃ القرآن، احلوم، ۱۹۹۰ء، ص ۳۰-۳۱
- ۲۴۔ مطلق محمد تقی، معارف القرآن، کراچی، ادارۃ القرآن، احلوم، ۱۹۹۰ء، ص ۳۰-۳۱